

పెన్నెన్ కోసం దరఖాస్తుల ఆహ్వానం



కరీంనగర్/శంకరపట్నం/ఆగస్టు 4 (అక్షరం న్యూస్) శంకరపట్నం మండలంలోని 27 గ్రామ పంచాయతీల్లో అర్బులైనం వికలాంగులు, వితంతువులు, ఒంటరి మహిళల నుంచి చేయూత పెన్నెన్ కోసం దరఖాస్తులు ఆహ్వానిస్తున్నట్లు ఎంపీడీవో అనిత తెలిపారు. ఈనెల 5వ తేదీన ఆయా గ్రామ పంచాయతీ కార్యాలయాల్లో ఉదయం 10 నుంచి సాయంత్రం 5 గంటల వరకు అర్బులైన అభ్యర్థులు తమ దరఖాస్తులను పంచాయతీ కార్యదర్శులకు అందజేయాలని ఆమె సూచించారు.

తల్లిపాలే చిన్నారుల ఆరోగ్యానికి శ్రేష్టం



కరీంనగర్/శంకరపట్నం/ఆగస్టు 4 (అక్షరం న్యూస్) శంకరపట్నం మండలం పంచాయతీ గ్రామంలోని కేంద్రంలో సర్పంచ్ మల్లేష్ అధ్యక్షతన తల్లిపాల వారోత్సవాలు ఘనంగా నిర్వహించారు. తల్లిపాలు శిశువుకు స్వచ్ఛమైన, సురక్షితమైన పోషకాలను అందిస్తాయని, ఆరోగ్యవంతమైన ఎదుగుదలకు బలమైన పునాదిగా నిలుస్తాయని ఆయన పేర్కొన్నారు. ఈ సందర్భంగా చిన్నారులకు దున్నులు పంపిణీ చేశారు. పంచాయతీ కార్యదర్శి సరసయ్య, అంగన్వాడీ కార్యకర్త పద్మ, ఆకా కార్యకర్త లక్ష్మి, గర్భిణులు పాల్గొన్నారు.

ఉరి వేసుకోని వ్యక్తి మృతి

కరీంనగర్/శంకరపట్నం/ ఆగస్టు 4 (అక్షరం న్యూస్) శంకరపట్నం మండలం కన్యాపూర్ గ్రామానికి చెందిన అడితం రాజయ్య గత కొంతకాలంగా నుండి అనారోగ్య సమస్యతో బాధపడుతున్నాడు. మంగళవారం జీవితం పై విరక్తి చెంది ఇంట్లో రేకుల పెద్ద పైకప్పుకు ఉరి వేసుకుని మృతి చెందాడు. మృతుడి కుమారుడు అడితం బలుకొమరయ్య ఫిర్యాదు మేరకు కేసు నమోదు చేసినట్లు దర్యాప్తు చేస్తున్నట్లు ఎస్సై శేఖర్ రెడ్డి తెలిపారు.



భారీవర్షాల నేపథ్యంలో ప్రజలు అప్రమత్తంగా ఉండాలి

●జిల్లా కలెక్టర్ : ఆశిష్ సాంగ్వాన్



కామారెడ్డి జిల్లా/ఎల్లారెడ్డి/ఆగస్టు 4/అక్షరం: జిల్లాలో గత రెండు రోజులు గా కురుస్తున్న భారీ వర్షాల నేపథ్యంలో ప్ర జలు అప్రమత్తంగా ఉండాలని జిల్లా కలెక్టర్ ఆశిష్ సాంగ్వాన్ సూచించారు. మంగళవారం జిల్లావెస్టి రాజీష్ చంద్రతో కలిసిసంబంధిత అధికారులతో సమీక్ష సమావేశాన్ని నిర్వహించారు. జిల్లాలోనిచెరువులు,వాగులు వంతెనలు,రహదారులు,లోతట్టుప్రాంతాలు,పాతభవనాల పరిస్థితులపై సమగ్రంగా సమీక్ష నిర్వహించారు. ఈ సందర్భంగా కలెక్టర్ మాట్లాడుతూ జిల్లాలోని వాగులు, కాలువలు, చెరువులు, నీటి ప్రవాహాల వద్దకు ప్ర జలుఎట్టి పరిస్థితుల్లో వెళ్లవద్దని సూచించారు. ముఖ్యంగా యువతి యువకులు, పిల్ల లు సెట్టిలు తీసుకోవడం, ఈత కొట్టడం, ఉద్ధృతంగా ప్రవహిస్తున్న నీటిని దాటే ప్రయత్నం లాంటి ప్రమాదకర చర్యలకు దూరంగా ఉండాలని సూచించారు. తల్లిదండ్రులు తమ పిల్లల పట్ల అప్రమత్తంగా ఉండాలని అన్నారు. భారీ వర్షానికి దెబ్బతిన్న లింగం పేట మండలం లింగంపల్లి వద్ద నీటి ప్రవాహానికి కొట్టుకుపోయిన తాత్కాలిక రహదారి పునరుద్ధరణ పనులు యద్ద ప్రాతిపది కనపూర్తి చేసి రాకపోకలను యధావిధిగా కొనసాగించినట్లు తెలిపారు. అన్ని శాఖలు సమన్వయంతో పనిచేసి, ప్రజలప్రాధాన్యత, ఆస్తుల రక్షణకు ప్రాధాన్యత ఇవ్వాలని స్పష్టం చేశారు. అత్యవసర పరిస్థితుల్లో వెంటనే జిల్లా యంత్రాంగానికి సమాచారం అందించాలని ప్రజలకు ఆయన విజ్ఞప్తి చేశారు. ఈ సమావేశంలో అదనపు కలెక్టర్ విక్టర్, ఎస్సై గిరి, డిప్యూటీ కలెక్టర్ రవితేజ, జిల్లా వ్యవసాయ అధికారి ఎస్ మోహన్ రెడ్డి, మున్సిపల్ కమిషనర్ పర్యటాలు తదితరులు సంగంబంధిత శాఖల అధికారులు పాల్గొన్నారు.

సమయంలో ఆర్థిక ఇబ్బందులు

జ్యోతికి సమయానికి ఆదుకుందన్న సూర్య

ఇటీవల 'కరువు'తో విజయవాన్ని అందుకున్నారని అగ్ర కథానాయకుడు సూర్య. అయితే ఈ సినిమా సమయంలో ఎదుర్కొన్న ఆర్థిక ఇబ్బందులను, ఆ క్లిష్ట సమయంలో తన భార్య జ్యోతికి అందించిన మద్దతును తాజాగా గుర్తు చేసుకున్నారు. ఓ అంగ్ల మీడియాకు ఇచ్చిన ఇంటర్వ్యూలో సూర్య ఈ అంశంపై మాట్లాడారు. కరువు సినిమా విడుదలకు ముందు చివరి నిమిషంలో ఆర్థిక పరమైన, పంపిణీ సమస్యలు ఎదురయ్యాయి. ఆ సమయంలో సినిమాను థియేటర్లలో ప్రదర్శించడం కోసం అదనపు రుణాలు తీసుకోవాల్సి వచ్చింది. అది మా కుటుంబానికి పెద్ద రిస్క్ కానీ, జ్యోతికి నాపై ఉంచిన నమ్మకమే నేను ధైర్యంగా ముందడుగు వేసేలా చేసింది. ఆ రిస్క్ విషయంలో ఆమె నాకు కొండంత అందగా నిలిచిందని సూర్య పేర్కొన్నారు. దీనిపై ఇదే ఇంటర్వ్యూలో జ్యోతికి స్పందిస్తూ.. ఆ సినిమా విషయంలో పూర్తి ఘనత సూర్యకే చెందుతుందన్నారు. నేను ఈ ప్రశంసను స్వీకరించను. మేము ఏ నిర్ణయమైనా కలిపి తీసుకుంటాం.

కోహ్లా లాంటి ప్లేయర్ మళ్లీ దొరకడు

కోహ్లాపై రవిశాస్త్రి ప్రశంసల వర్షం

భారత క్రికెట్ దిగ్గజం క్రికెటర్ పై మాజీ హెడ్ కోచ్ రవిశాస్త్రి ప్రశంసల వర్షం కురిపించారు. అలాంటి అటగాడు భారత క్రికెట్కు మళ్లీ దొరకడం చాలా కష్టమని, అతను జట్టుకు చేసిన సేవలు చిరస్మరణీయమని అన్నారు. అతను భారత జట్టుకు ఇన్ని సంవత్సరాలు ఆడటం దేశ క్రికెట్కు దక్కిన అదృష్టమని ఆయన పేర్కొన్నారు. ఇంతకీ ఆ ప్లేయర్ ఎవరు అని అనుకుంటున్నారా? ఇంకెవరు కింగ్ విరాట్ కోహ్లా రవిశాస్త్రి మాట్లాడుతూ.. "ఇన్ని సంవత్సరాలుగా విరాట్ కోహ్లా భారత క్రికెట్కు లభించడం అదృష్టమని, అతని లేకపోవడం అతని గొప్పతనాన్ని మరింతగా చాటిచెబుతుందని అకోహ్లా లాంటి ప్లేయర్ మళ్లీ దొరకడం ను సమ్మతమైనానని, అతనిలాంటి అటగాడు భారత క్రికెట్కు మరెన్నడూ దొరకడని రవిశాస్త్రి అన్నారు." అని అన్నారు. అలాగే ఒక వ్యక్తి విలువ అతను ఉన్నప్పుడు కంటే, అతను లేకపోయిన తర్వాతే ఎక్కువగా



అర్థమవుతుందని వ్యాఖ్యానించారు. కోహ్లా కూడా అలాంటి అటగాడేనని, అతను జట్టులో లేకపోవడం దావా అతని గొప్పతనం ఎంతటిదో అభిమానులు, క్రికెట్ ప్రపంచం

మరింతగా గుర్తిస్తాయని చెప్పారు. టెస్టు, వన్డే, టీ20 ఫార్మాట్లలో కోహ్లా సాధించిన పరుగులు, ఎన్నో చారిత్రాత్మక విజయాల్లో పోషించిన పాత్ర, భారత జట్టును ప్రపంచ క్రికెట్లో అగ్రశ్రేణి జట్టుగా నిలబెట్టడంలో అతని కృషి ఎప్పటికీ గుర్తుండిపోతాయని రవిశాస్త్రి కొనియాడారు. కోహ్లా కెరీర్ సీక్స్లో ఉన్నప్పుడు రవిశాస్త్రి భారత జట్టు హెడ్ కోచ్గా పనిచేశారు. ఈ ఇద్దరి కలయికలో భారత్ విదేశాల్లో చారిత్రాత్మక టెస్టు విజయాలు సమోదా చేయడంతో పాటు, ఆస్ట్రేలియాలో టెస్టు సిరీస్ గెలిచి చరిత్ర సృష్టించింది. అందుకే కోహ్లా సామర్థ్యం, నాయకత్వం గురించి రవిశాస్త్రి చేసిన వ్యాఖ్యలకు ప్రత్యేక ప్రాధాన్యం ఏర్పడింది. రవిశాస్త్రి చేసిన ఈ వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి.

నాలుగేళ్లకు జంటగా..

వైట్ కార్డుతో ఎంట్రీ ఇవ్వనున్న నల్లకలువలు..!

ఒకప్పుడు మహిళల టెన్నిస్ను ఏలిన 'విలియమ్స్ సిస్టర్స్' మళ్లీ జోడీ కడుతున్నారు. కోర్టులోకి దిగారంటే తిరుగులేని అధిపత్యంతో రికార్డులు బద్దలుకొట్టే సెరినా విలియమ్స్, వీనస్ విలియమ్స్లు నాలుగేళ్ల తర్వాత డబుల్స్లో జంటగా ఆడబోతున్నారు. త్వరలో జరుగనున్న సినిమా ఓపెన్లో ఈ అమెరికా నల్లకలువలు వైట్ కార్డ్ ఎంట్రీ ఇవ్వడం ఖాయమైంది. సింగిల్స్, డబుల్స్ ఏదైనా.. టైటిల్ మాడే అన్నట్లు చెలరేగి ఆడే విలియమ్స్ సిస్టర్స్ మళ్లీ జంటగా అభిమానులను అలరించనున్నారు. నాలుగేళ్ల విరామం తర్వాత వీరిద్దరూ మహిళల డబుల్స్లో ప్రత్యర్థుల భరతం పట్టేందుకు వస్తున్నారు. వింబిల్డన్ గ్రాండ్స్లామ్తోనే ఇద్దరూ అకౌంచెట్లై కలిసి ఆడాలని భావించారు. కానీ, అవకాశం చేజారింది. ఇప్పుడు సినిమా ఓపెన్లో వీరికి వైట్ కార్డ్ ఎంట్రీ లభించింది. ఆగస్టు 8వ



తేదీన ఈ మెగా ఈవెంట్ ప్రారంభం కానుంది. ఇదివరకూ 2022 యూఎస్ ఓపెన్లో చివరిసారిగా కలిసి ఆడారనే సిస్టర్స్. గతంలో డబుల్స్ జోడీగా వీరు 14 టైటిళ్లు సాధించిన విషయం తెలిసిందే.

ఫౌజీ కోసం భారీ చార్జినార్ సెట్

నిరంతరాయంగా ఘాటింగ్ కోసం ఫౌజీ

పాన్ ఇండియా స్టార్ ప్రభాస్ నటిస్తున్న ప్రతిష్టాత్మక పీరియడ్ యాక్షన్ డ్రామా ఫౌజీ పై అభిమానుల్లో రోజురోజుకూ అంచనాలు పెరుగుతున్నాయి. దర్శకుడు హను రాఘవపూడి తెరకెక్కిస్తున్న ఈ భారీ చిత్రానికి సంబంధించిన తాజా అప్డేట్ ఇప్పుడు సోషల్ మీడియాలో వైరల్ అవుతోంది. సినిమా చిత్రీకరణ కోసం హైదరాబాద్లో భారీ స్థాయిలో చార్జినార్ సెట్ నిర్మిస్తుండటం ఇండస్ట్రీలో హాట్ టాపిక్గా మారింది. సాధారణంగా చార్జినార్ నేపథ్యంలో సన్నివేశాలు చిత్రీకరించాలంటే పాతబస్తీ ప్రాంతాన్నే ఎంచుకుంటారు. అయితే 'ఫౌజీ' బృందం మాత్రం అందుకు భిన్నంగా నిర్ణయం తీసుకుంది. గచ్చిబౌలి-లింగంపల్లి ప్రధాన రహదారిలోని పాత అల్యూమినియం ఫ్యాక్టరీ ప్రాంగణంలో అసలు చార్జినార్ను తలపించేలా భారీ సెట్ను ప్రత్యేకంగా నిర్మిస్తోంది. నిజమైన కట్టడాన్ని పోలి ఉండేలా అత్యంత నైపుణ్యంతో ఈ సెట్ను రూపొంది స్తున్నట్లు తెలుస్తోంది. ప్రభాస్కు ఉన్న అపారమైన అభిమానుల ఆదరణను దృష్టిలో పెట్టుకుని ఈ నిర్ణయం తీసుకున్నట్లు సమాచారం. పాతబస్తీలో ఘాటింగ్ నిర్వహిస్తే వేలాది మంది అభిమానులు అక్కడికి చేరుకునే అవకాశం ఉండటంతో ట్రాఫిక్ సమస్యలు, భద్రతా ఇబ్బందులు తలెత్తే అవకాశముందని చిత్రబృందం భావించింది. ఘాటింగ్ ఎలాంటి ఇంటికాదు లేకుండా సజావుగా సాగేందుకు ప్రత్యేకంగా ఈ భారీ సెట్ను నిర్మిస్తున్నట్లు తెలుస్తోంది. తాజా సమాచారం ప్రకారం ఆగస్టు 3 నుంచి



ప్రారంభమైన ఈ షెడ్యూల్ దాదాపు 25 రోజుల పాటు కొనసాగనుంది. ఈ షెడ్యూల్లో ప్రభాస్ కీలక సన్నివేశాల్లో పాల్గొననున్నారని సమాచారం. ఈ దశ పూర్తయిన తర్వాత సినిమా చిత్రీకరణ దాదాపు 90 శాతం పూర్తవుతుందని సినీ వర్గాలు చెబుతున్నాయి. అనంతరం పోస్ట్ ప్రొడక్షన్ పనులను వేగంగా పూర్తి చేసి విడుదలకు సిద్ధం చేయాలని మేకర్స్ ప్రణాళికలు సిద్ధం చేశారు. మైత్రీ మూవీ మేకర్స్ అధినేత వై. రవిశంకర్ స్పందిస్తూ, ముందుగా ప్రకటించిన షెడ్యూల్ ప్రకారమే డిసెంబర్ 3న 'ఫౌజీ' ప్రపంచవ్యాప్తంగా ప్రేక్షకుల ముందుకు రానుందని స్పష్టం చేశారు. దాదాపు రూ. 700 కోట్ల భారీ బడ్జెట్తో మైత్రీ మూవీ మేకర్స్, టీ-సిరీస్ సంయుక్తంగా



ఈ చిత్రాన్ని నిర్మిస్తున్నాయి. ఈ సినిమాతో ఇమాన్ని టాలీవుడ్కు కథానాయికగా పరిచయం కానుండగా, అనుపమ్ ఖేర్, మిథున్ చక్రవర్తి, జయప్రద పంటి ప్రముఖ నటులు కీలక పాత్రలు పోషిస్తున్నారు. చారిత్రక నేపథ్యం, విజవల్ గ్రాండియర్, ప్రభాస్ స్టార్ డమ్ కలయికతో 'ఫౌజీ' భారతీయ సినీ ప్రేక్షకులకు ఒక సరికొత్త అనుభూతిని అందించేందుకు సిద్ధమవుతోంది.

డీవ్ ఫేక్ ఫోటోలపై మృణాల్ ఆగ్రహం

తక్షణం తొలగించకపోతే చర్యలు

కృత్రిమ మేధను దుర్విని యోగం చేసి సృష్టించే డీవ్ ఫేక్ ఫోటోలు సెలబ్రిటీలను ఇబ్బంది పెడుతూనే ఉన్నాయి. ఇప్పుడు నటి మృణాల్ ఠాకూర్ ఈ డీవ్ ఫేక్ బారిన పడ్డారు. ఇటీవల ఎక్స్లోని ఒక పేజ్లో మృణాల్ మార్గింగ్ ఫోటోలు కన్పించాయి. అవి క్షణాల్లో వైరల్గా మారాయి. తాజాగా వీటిపై నటి స్పందిస్తూ తీవ్ర ఆగ్రహం వ్యక్తం చేశారు. నా డీవ్ ఫేక్ ఫోటోలను క్రియేట్ చేసి వాటిని సోషల్ మీడియాలో పోస్ట్ చేయడం చట్టవిరుద్ధం. ఇలాంటి పనులు ఏ మాత్రం ఆమోదయోగ్యం కాదు. తక్షణమే వాటిని తొలగించండి. లేదంటే న్యాయపరంగా చర్యలు తీసుకోవాల్సి వస్తుందని మృణాల్ తన పోస్ట్లో రాసుకొచ్చారు. ఇకపై ఈ ఫోటోలను ఎవరు షేర్ చేసినా..



వారిపై కూడా చర్యలు తీసుకుంటానని హెచ్చరించారు. గతంలో రష్మికతో పాటు పలువురు హీరోయిన్లు ఇలాంటి విష ఆధారిత డీవ్ ఫేక్ కంటెంట్ బారిన పడిన విషయం తెలిసిందే. ఈ కేసుల్లో కొందరు నిందితులను పోలీసులు అరెస్ట్ చేశారు. నాటి ఫోటోలపై పలువురు ప్రముఖులు ఆగ్రహం వ్యక్తం చేశారు. ఇది అత్యంత హేయమైన చర్య అని అన్నారు. టెక్నాలజీ దుర్వినియోగం కాకుండా ఉండటానికి కఠిన చర్యలు తీసుకోవాలని ప్రభుత్వానికి విజ్ఞప్తి చేశారు.

ఐదేళ్ల ప్రయాణం చిరస్మరణీయం..

టీమిండియా ఫీల్డింగ్ కోచ్ దిలీప్ భావోద్వేగం!

టీమిండియా ఫీల్డింగ్ కోచ్ బాధ్యతల నుంచి తప్పుకున్న టీ దిలీప్ తీవ్ర భావోద్వేగానికి లోనయ్యాడు. టీమిండియా ఫీల్డింగ్ కోచ్గా తన ప్రయాణం ముగిసిందని, ఈ ఐదేళ్ల తన జీవితంలో మధుర జ్ఞాపకంగా మిగిలిపోతాయని పేర్కొన్నారు. హైదరాబాద్కు చెందిన టీ దిలీప్ 2021లో టీమిండియా ఫీల్డింగ్ కోచ్గా బాధ్యతలు చేపట్టాడు. తన హయాంలో జట్టులో అద్భుతమైన మార్పు తీసుకొచ్చాడు. ముఖ్యంగా డ్రెస్సింగ్ రూమ్లో బెస్ట్ ఫీల్డర్ అవార్డ్ను ప్రవేశపెట్టి అటగాళ్లలో పోటీతత్వాన్ని పెంచాడు. ఐసీసీ టీ20 ప్రపంచకప్ 2026 తర్వాత టీమిండియా ఫీల్డింగ్

ప్రమాణాలు పడిపోయాయి. ముఖ్యంగా ఇంగ్లండ్, ఐర్లాండ్ వర్కటనల్లో భారత జట్టు ఘోర పరాజయాలను చవిచూడటంతో టీ దిలీప్ కాంట్రాక్టును బీసీసీఐ పొడిగించలేదు. దాంతో అతని స్థానంలో శుభదీప్ ఘోష్ సూతన ఫీల్డింగ్ కోచ్గా బాధ్యతలు చేపట్టారు. ఈ నేపథ్యంలోనే దిలీప్ తన ఇన్స్ట్రాగ్రామ్ వేదికగా సుదీర్ఘ పోస్టును పంచుకున్నాడు. తనకు సహకరించిన కెప్టెన్లు, కోచ్లు, అటగాళ్లతో పాటు బీసీసీఐ కృతజ్ఞతలు తెలిపాడు. 'ఈ ఐదేళ్ల ప్రయాణం గురించి చెప్పడానికి మాటలు సరిపోవు. టీమిండియా సపోర్ట్ స్టాఫ్లో చేరే ముందే.. నా సర్వస్వం ఇవ్వాలని భావించాను. తొలి రోజు నుంచి అదే లక్ష్యంతో పనిచేశాను. ఫీల్డింగ్ కోచ్గా జట్టుతో ప్రయాణం చేయడం పట్ల నేను కృతజ్ఞుడినై ఉంటాను. ఫీల్డింగ్ మెడల్ అనేది మా మనసులో చిరస్థాయిగా నిలిచిపోతుంది. ఈ మెడల్ ప్రధానం ద్వారా డ్రెస్సింగ్ రూమ్లో ఒక ఆహ్లాదకర వాతావరణం సృష్టించాం. ఫీల్డింగ్ కోచ్గా ఈ జ్ఞాపకాలు నా మదిలో ఎప్పటికీ నిలిచిపోతాయి. ఐసీసీ టీ20 ప్రపంచకప్ 2024, 2026, ఛాంపియన్స్ ట్రోఫీ 2025, ఆసియా కప్ 2023, 2025 ట్రోఫీలు గెలిచిన భారత జట్టులో నేను భాగమే. ఐసీసీ వరల్డ్ టెస్ట్ ఛాంపియన్షిప్ 2023, వన్డే ప్రపంచకప్ 2023 ఫైనల్ చేరిన జట్టులో కూడా ఉన్నాను. ఈ ప్రయాణం నాకెన్నో చిరస్మరణీయమైన జ్ఞపకాలను ఇచ్చింది. నాకు ఈ అవకాశం ఇచ్చిన



బీసీసీఐకి ప్రత్యేక ధన్యవాదాలు. నాపై నమ్మకం ఉంచి కొనసాగించిన రాహుల్ ద్రవిడ్, గౌతమ్ గంభీర్కు కృతజ్ఞతలు. ఈ ఇద్దరితో కలిసి పనిచేయడం గొప్ప అనుభవం. రోహిత్ శర్మ, సూర్యకుమార్ యాదవ్, విరాట్ కోహ్లి, హార్దిక్ పాండ్యా, శుభ్మన్ గిల్, శ్రేయస్ అయ్యర్.. కెప్టెన్లుగా ఉన్న సమయంలో భారత క్రికెట్కు నా వంతు సేవ చేయడాన్ని గొప్పగా భావిస్తున్నా. ఈ ప్రయాణంలో నాతో ఉన్న ప్రతీ అటగాడు, కోచ్, సహాయక సిబ్బందిలోని ప్రతీ ఒక్కరికీ ధన్యవాదాలు. ఇప్పటికీ ఈ అధ్యాయం ముగిసిపోయింది. నా ప్రయాణం మాత్రం కొనసాగుతోంది.' అని టీ దిలీప్ ఏమోషనల్గా రాసుకొచ్చాడు.



కరుప్ప విడుదల సమయంలో ఆర్థిక ఇబ్బందులు

జ్యోతికి సమయానికి అదుకుందన్న సూర్య

ఇటీవల 'కరుప్ప'తో విజయాన్ని అందుకున్నారని అగ్ర కథానా యకుడు సూర్య. అయితే ఈ సినిమా సమయంలో ఎదుర్కొన్న ఆర్థిక ఇబ్బందులను, ఆ క్లిష్ట సమయంలో తన భార్య జ్యోతికి అందించిన మద్దతును తాజాగా గుర్తు చేసుకున్నారు. ఓ ఆంగ్ల మీడియాకు ఇచ్చిన ఇంటర్వ్యూలో సూర్య ఈ అంశంపై మాట్లాడారు. కరుప్ప సినిమా విడుదలకు ముందు చివరి నిమిషంలో ఆర్థిక పరమైన, పంపిణీ సమస్యలు ఎదురయ్యాయి. ఆ సమయంలో సినిమాను థియేటర్లలో ప్రదర్శించడం కోసం అదనపు రుణాలు తీసుకోవాల్సి వచ్చింది. అది మా కుటుంబానికి పెద్ద రిస్క్ కానీ, జ్యోతికి నాపై ఉంచిన నమ్మకమే నేను ధైర్యంగా ముందుడుగు వేసేలా చేసింది. ఆ రిస్క్ విషయంలో ఆమె నాకు కొండంత అండగా నిలిచిందని సూర్య పేర్కొన్నారు. దీనిపై ఇదే ఇంటర్వ్యూలో జ్యోతికి స్పందిస్తూ.. ఆ సినిమా విషయంలో పూర్తి ఘనత సూర్యకే చెందుతుందన్నారు. నేను ఈ ప్రశంసను స్వీకరించను. మేము ఏ నిర్ణయమైనా కలిసి తీసుకుంటాం. పిల్లల పెంపకం విషయంలోనూ మేమిద్దరం ఎప్పుడూ ఒకే అభిప్రాయంతో ఉంటాం. ముందు మేం చర్చించుకుని తర్వాత పిల్లలకు వివరిస్తాం అని తెలిపారు. ఇక 'కరుప్ప'



గురించి సూర్య మాట్లాడుతూ.. ఆర్.జే బాలాజీ ఈ ప్రాజెక్ట్ కోసం దాదాపు రెండున్నర సంవత్సరాలు కష్టపడ్డారని అన్నారు. ఈ సినిమా విజయం చాలా మంది జీవితాలను మార్చేసిందని తెలిపారు. పైనాన్నియర్లు కూడా సహకరించారని వెల్లడించారు. సూర్య, త్రిష ప్రధానపాత్రల్లో తెరకెక్కిన 'కరుప్ప' చిత్రం బాక్సాఫీస్ వద్ద రూ.300 కోట్లకు పైగా వసూలు చేసి విజయాన్ని సొంతం చేసుకుంది.

రహనేపై సునీల్ గవాస్కర్ ప్రశంసల జల్లు



టీమిండియా మాజీ క్రికెటర్ అజింక్యా రహనేపై దిగ్గజ క్రికెటర్ సునీల్ గవాస్కర్ ప్రశంసల జల్లు కురిపించాడు. భారత క్రికెట్లో అజింక్యా రహనే అజాత శత్రువని కొనియాడాడు. రహనే సగర్వంగా ఆట నుంచి నిష్క్రమించాడని కొనియాడాడు. అయినా రహనేకు భారత క్రికెట్లో అన్యాయమే జరిగిందని, రావాల్సిన గుర్తింపు రాలేదని పేర్కొన్నారు. ఇటీవల అజింక్యా రహనే అన్ని ఫార్మాట్ల క్రికెట్కు వీడ్కోలు పలికిన సంగతి తెలిసిందే. తన నిర్ణయాన్ని వెల్లడిస్తూ రహనే భావోద్వేగానికి గురయ్యాడు. రహనే రిటైర్మెంట్పై తాజాగా స్పందించిన గవాస్కర్.. రాహుల్ ద్రవిడ్ తరహాలోనే అతని సారథ్యానికి తగిన గుర్తింపు రాలేదని అభిప్రాయపడ్డాడు. 'కెప్టెన్గా అజింక్యా రహనేకు అద్భుతమైన రికార్డ్ ఉంది. అతను 6 టెస్ట్లకు కెప్టెన్సీ చేస్తే.. నాలుగు విజయాలు సాధించాడు. ఒక్క మ్యాచ్ కూడా ఓడిపోలేదు. రాహుల్ ద్రవిడ్ సారథ్యంలోనూ భారత్ అద్భుతమైన విజయాలు సాధించింది. కానీ అతనికి దక్కాల్సిన గుర్తింపు రాలేదు. అలాగే రహనే నాయకత్వానికి కూడా గుర్తింపు లభించలేదు. అయితే భారత క్రికెట్లో ఇది సర్వసాధారణం. జట్టు గెలిచినప్పుడు వ్యక్తిగత ప్రదర్శనలను కొనియాడటం.. ఓడినప్పుడు మాత్రం కెప్టెన్, కోచ్లను నిందించడం సాధారణమే. 2021 ఆస్ట్రేలియా పర్యటనలో తొలి టెస్ట్లో టీమిండియా 36 పరుగులకే ఆలోబై ఘోర పరాజయం మూటగట్టుకుంది. ఆ తర్వాత కోచ్ రవిశాస్త్రితో కలిసి రహనే జట్టును మెరుగైన స్థితికి చేర్చాడు. ఆస్ట్రేలియాకు కంంకోట లాంటి బ్రిస్బేన్ గబ్బా మైదానంలో భారత్కు చిరస్మరణీయమైన విజయాన్ని అందించి సిరీస్ అందించాడు. వాస్తవానికి గబ్బా టెస్ట్కు స్టార్ అటగాళ్లంతా గాయాలు, వ్యక్తిగత కారణాలతో అందుబాటులో లేకుండా పోయారు. అయినా కుర్రాళ్లతో రహనే జట్టును అద్భుతంగా నడిపించి గొప్ప విజయాన్ని అందించాడు. రహనే నిస్వార్థమైన ఆటతీరుకు అభిమానుల నుంచి అభినందనలు వెల్లువెత్తాయి. అతను సగర్వంగా ఆట నుంచి వైదొలిగాడు. ఆటలో ఒక్క శత్రువు కూడా లేని క్రికెటర్లు నాకు తెలిసి అరడజను కంటే తక్కువమందే ఉంటారు. వారిలో రహనే ఒకడు'అని గవాస్కర్ పేర్కొన్నారు.

అత్యంత ఖరీదైన ఫ్లేయర్గా బెన్ స్టోక్స్



న్యూజిలాండ్తో జరిగిన సిరీస్ ఓటమి అనంతరం ఇంటర్నేషనల్ క్రికెట్?కు వీడ్కోలు పలికిన ఇంగ్లాండ్ మాజీ టెస్టు కెప్టెన్, స్టార్ ఆల్రౌండ్ టెన్ స్టోక్స్ సరికొత్త అధ్యాయానికి శ్రీకారం చుట్టబోతున్నారు. జూన్ 2026లో ఇంటర్నేషనల్ క్రికెట్ నుంచి తప్పుకున్న 35 ఏళ్ల ఈ లెజెండ్ ఫ్లేయర్, క్రికెట్కు పూర్తిగా దూరం కావడం లేదని స్పష్టం చేశారు. ప్రపంచవ్యాప్తంగా జరిగే వివిధ లీగ్లు, ప్రాంచైజ్ టోర్నమెంట్లలో కొనసాగాలని నిశ్చయించు కున్నారు. రిటైర్మెంట్ ప్రకటించగానే నేరుగా కోచింగ్ లేదా కామెంట్రీ వైపు వెళ్లకుండా, యాక్టివ్ ప్లేయర్గానే మైదానంలో అడుగుపెట్టాలని ఆయన నిర్ణయించుకోవడం అభిమానుల్లో కొత్త ఉత్సాహాన్ని నింపింది. ఆస్ట్రేలియాకు చెందిన ప్రముఖ టీ20 లీగ్ బిగ్ బాష్ లీగ్లో ఆడేందుకు బెన్ స్టోక్స్ విపరీతమైన ఆసక్తి చూపిస్తున్నారు. కోడ్ స్పోర్ట్స్ నివేదిక ప్రకారం.. అనేక బీబీఎల్ ప్రాంచైజీలు ఈ స్టార్ ఆల్రౌండ్‌రను తమ జట్టులోకి తీసుకునేందుకు తీవ్రంగా పోటీపడుతున్నాయి. ఇందులో 2026/27 సీజన్ కోసం బెన్ స్టోక్స్ను సైన్ చేసే రేసులో సిడ్నీ సిక్సర్స్ అందరికంటే ముందుంది. ఇంగ్లాండ్ మాజీ వైట్-బాల్ కోచ్ మాథ్యూ మోలే ప్రస్తుతం సిడ్నీ సిక్సర్స్ జట్టుతో ఉండటం వారికొక పెద్ద అడ్వాంటేజ్గా మారింది. వీరిద్దరి కాంట్రాక్టులోనే ఇంగ్లాండ్ జట్టు ఆస్ట్రేలియాలో 2022 టీ20 ప్రపంచ కప్ను గెలుచుకుంది. ఆనాడు మెల్బోర్న్ క్రికెట్ గ్రౌండ్లో పాకిస్థాన్తో జరిగిన ఫైనల్లో స్టోక్స్ నాటోల్గా 52 రన్స్ చేసి మ్యాచ్ విన్నర్గా నిలిచారు. బెన్ స్టోక్స్కు బిగ్ బాష్ లీగ్ కొత్తేమో కాదు. ఆయన గతంలో 2014/15 సీజన్లో మెల్బోర్న్ రెనెగేడ్స్ తరపున ఆడి తన సత్తా చాటారు. అయితే ప్రస్తుత పరిస్థితుల్లో సిడ్నీ సిక్సర్స్తో పాటు హోల్డర్స్ హరికేన్స్ కూడా స్టోక్స్ను దక్కించుకోవాలని ఆరాటపడుతోంది. క్రికెట్ టాస్మానియా మేనేజ్మెంట్ ఇప్పటికే ఈ ఇంగ్లాండ్ ఆల్రౌండ్‌రను తమ జట్టు వైపు తిప్పుకోవడానికి ప్రయత్నాలు మొదలుపెట్టింది.

రామాయాణంపై

అనుమానాలు ఉన్నాయి



విడుదలకు ముందే చూపిస్తే మంచిది

నితీశ్ తివారీ దర్శకత్వంలో భారీ స్థాయిలో తెరకెక్కుతోన్న 'రామాయణ' చిత్రం విడుదలకు ముందే వివాదంలో చిక్కుకుంది. దిల్లీలోని శ్రీ రామ్లీలా మహాసంఘ్ అధ్యక్షుడు అర్జున్ కుమార్ ఈ సినిమాపై ఆందోళనను వ్యక్తం చేస్తూ.. చిత్ర బృందానికి లేఖ రాశారు. సినిమా విడుదలయ్యే ముందే తమకు చూపించాలని.. లేదంటే నిరసనలు ఎదుర్కొనాల్సి వస్తుందని హెచ్చరించారు. ఈ చిత్రం హిందూ మత

విశ్వాసాలను, పవన్ బావా లను, దెబ్బతీసేలా ఉండకూడదనే ఉద్దేశంతో లేఖ రాస్తున్నట్లు అర్జున్ కుమార్ వివరించారు. టీజర్, ట్రైలర్ చూసిన తర్వాత తమకు కొన్ని విషయాల్లో అసంతృప్తి కలిగిందని ఆయన తెలిపారు. 'మేము ఈ సినిమాను స్వాగతిస్తున్నాం. లక్షలాది మంది ప్రజలు దీనిని చూడాలని కోరుకుంటున్నాం. రామ్లీలా కమిటీ సభ్యుల కోసం ఉచిత ప్రదర్శనలను కూడా ఏర్పాటు చేస్తాం. అయితే, ట్రైలర్ మాకు కొంత బాధ కలిగింది. అందులో కొన్ని భావోద్వేగాలు సరిగ్గా లేవని మాకు అనిపించింది. అలాగే, నటీనటుల కాస్ట్యూమ్స్ కూడా కొన్ని సన్నివేశాల్లో ఆమోదయోగ్యంగా లేవు. అందుకే ఈ సినిమా విడుదలకు ముందు మాకు కచ్చితంగా చూపించాలని డిమాండ్ చేశారు. గతంలో వచ్చిన 'అదిపురుష్' సినిమాలోని కొన్ని సన్నివేశాల విషయంలో వచ్చిన వ్యతిరేకత



నేపథ్యంలో.. ఈసారి ముందస్తు చర్యలు చేపట్టినట్లు ఆయన పేర్కొన్నారు. 'రామాయణ' సినిమాలో కొన్ని సన్నివేశాలు/సంభాషణలు అభ్యంతరకరంగా ఉండే అవకాశం ఉందనే సమాచారం తమకు అందిందని, అందుకే ముందుగానే స్క్రీనింగ్ నిర్వహించి వాటిని తొలగించాలని కోరుతున్నట్లు చెప్పారు.